

**മധുരമായ കുട്ടികളേ - എത്രയും നിങ്ങൾ മറ്റുള്ളവർക്ക് ജ്ഞാനം കേൾപ്പിക്കു
ന്നുവോ അത്രയും നിങ്ങളുടെ ബുദ്ധിയിൽ ജ്ഞാനം തെളിഞ്ഞു വരും, അതുകൊണ്ട്
തീർച്ചയായും സേവനം ചെയ്യണം.**

ചോദ്യം - ബാബയ്ക്ക് എങ്ങനെയുള്ള രണ്ട് പ്രകാരത്തിലുള്ള കുട്ടികളാണുള്ളത്, അവർ തമ്മിലുള്ള വ്യത്യാസമെന്താണ്?

ഉത്തരം - ബാബയ്ക്ക് രണ്ടാനമ്മയുടെ മക്കളും ഒന്നാനമ്മയുടെ മക്കളുമുണ്ട്. രണ്ടാനമ്മയുടെ മക്കൾ വായിലൂടെ കേവലം മമ്മാ-ബാബാ എന്നു പറഞ്ഞുകൊണ്ടിരിക്കുന്നു, എന്നാൽ ശ്രീമത പ്രകാരം നടക്കുന്നില്ല. പൂർണ്ണമായും ബലിയർപ്പണമാകുന്നില്ല. ഒന്നാനമ്മയുടെ മക്കൾ തന്റെ ശരീരം മനസ്സ് ധനം പൂർണ്ണമായും സമർപ്പിച്ച് അതായത് ട്രസ്റ്റിയായിരിക്കുന്നു. ഓരോ ചുവടും ശ്രീമത പ്രകാരം മുന്നേറുന്നു. രണ്ടാനമ്മയുടെ മക്കൾ സേവനം ചെയ്യാതിരിക്കുന്നതുകാരണം പോകെ-പോകെ വീണുപോകുന്നു. സംശയത്തിലേക്ക് വരുന്നു. ഒന്നാനമ്മയുടെ മക്കൾ പൂർണ്ണമായും നിശ്ചയബുദ്ധികളായിരിക്കും.

ഗീതം - കുട്ടിക്കാലത്തെ ദിനങ്ങൾ മറക്കരുത്.....

ഓംശാന്തി. അച്ഛൻ കുട്ടികൾക്ക് മനസ്സിലാക്കിത്തരുന്നു. ഏത് അച്ഛൻ? വാസ്തവത്തിൽ രണ്ട് പിതാക്കന്മാരുണ്ട്. ഒന്ന് ബാബ എന്ന് വിളിക്കുന്ന ആത്മീയ പിതാവ്, രണ്ട് ദാദ എന്നു വിളിക്കുന്ന ഭൗതിക പിതാവ് . എല്ലാ സെന്ററുകളിലുമുള്ള കുട്ടികൾക്കറിയാം നമ്മൾ ബാപ്ദാദയുടെ മക്കളാണെന്ന്. ആത്മീയ പിതാവ് ശിവനാണ്. ബാബ സർവ്വാത്മാക്കൾക്കും പിതാവാണ്. ബ്രഹ്മാവാനമാകുന്ന ദാദ മുഴുവൻ മനുഷ്യ സൃഷ്ടിയുടെയും നേതാവാണ്. നിങ്ങൾ ദാദയുടെ മക്കളായിരിക്കുന്നു. അതിലും ചിലർ പക്കാ ഒന്നാനമ്മയുടെ മക്കളായിരിക്കും, ചിലർ രണ്ടാനമ്മയുടെയും. രണ്ടു കുട്ടരും മമ്മാ-ബാബാ എന്നു പറയുന്നവരാണെങ്കിലും രണ്ടാനമ്മയുടെ മക്കൾ ബലിയർപ്പണം നടത്തുന്നവരല്ല. ബലിയർപ്പണം ചെയ്യാത്തവർക്ക് അത്രയ്ക്ക് ശക്തിയും ലഭിക്കില്ല, അതായത് ബാബയെ തന്റെ ശരീരം, മനസ്സ്, ധനം ഇവയുടെ ട്രസ്റ്റിയാക്കാൻ സാധിക്കില്ല. ശ്രേഷ്ഠമാകുന്നതിനായി ശ്രീമത പ്രകാരം ജീവിക്കാൻ സാധിക്കില്ല. എന്നാൽ ഒന്നാനമ്മയുടെ മക്കൾക്ക് സൂക്ഷ്മമായ ശക്തി ലഭിക്കുന്നു. പക്ഷേ അവർ കുറച്ചു പേർ മാത്രമാണ് ഉള്ളത്. ഏതു വരെ റിസൾട്ട് വരുന്നില്ലയോ അതുവരെയും ഒന്നാനമ്മയുടെ കുട്ടികളിൽ പോലും പലരെയും പക്കാ എന്നു പറയാൻ സാധിക്കില്ല. ഇവിടെ വസിക്കുന്നവരാണെങ്കിലും വളരെ നല്ലവരാണ്, സേവനവും ചെയ്യുന്നവരാണ് എന്നാലും ചിലപ്പോൾ വീണുപോകുന്നുമുണ്ട്. ഇതെല്ലാം തന്നെ ബുദ്ധിയോഗത്തിന്റെ കാര്യമാണ്. ബാബയെ ഒരിക്കലും മറക്കരുത്. ബാബ ഈ ഭാരതത്തെ കുട്ടികളുടെ സഹായോഗത്തിലൂടെയാണ് സ്വർഗ്ഗമാക്കുന്നത്. ശിവശക്തിസൈന്യം എന്ന മഹിമയുണ്ടല്ലോ. ഓരോരുത്തർക്കും അവനവനോട് സംസാരിക്കണം, നമ്മൾ ശിവബാബയുടെ ദത്തെടുക്കപ്പെട്ട കുട്ടികളാണ്. ബാബയിൽ നിന്നും നമ്മൾ സ്വർഗ്ഗീയ സമ്പത്താണ് പ്രാപ്തമാക്കുന്നത്. ദ്വാപരയുഗം മുതൽക്ക് നമ്മൾ ലൗകിക പിതാവിൽ നിന്നുമുള്ള നരകത്തിന്റെ സമ്പത്താണ് നേടിയത്. എന്നിട്ടും ദുഃഖിയാതിരുന്നു. ഭക്തിമാർഗ്ഗത്തിൽ അന്ധവിശ്വാസമാണ്. ഭക്തി ആരംഭിച്ച മുതൽക്ക് പിന്നിട്ട ഓരോ വർഷങ്ങളും നമ്മൾ താഴേക്ക് ഇറങ്ങി വന്നു. ഭക്തിയും ആദ്യം അവിദ്യഭാരിയായിരുന്നു. ഒന്നിന്റെ മാത്രം പുജ ചെയ്തിരുന്നു. അതിനു പകരം ഇപ്പോൾ അനേകരുടെ പുജ ചെയ്തുകൊണ്ടിരിക്കുന്നു. ഭക്തി എപ്പോൾ ആരംഭിക്കുന്നു എന്നതിനെക്കുറിച്ച് ഏതൊരു സാധു, സന്യാസി, ഋഷി മുനിമാർക്കൊന്നുമറിയില്ല. ശാസ്ത്രങ്ങളിലുമുണ്ട് ബ്രഹ്മാവിന്റെ രാത്രിയും പകലും എന്ന്. ബ്രഹ്മാവും സരസ്വതിയുമാണ് ലക്ഷ്മി-നാരായണനായി മാറുന്നതെങ്കിലും ബ്രഹ്മാവിന്റെ പേരാണുള്ളത്. ബ്രഹ്മാവിനോടൊപ്പം ധാരാളം കുട്ടികളുമുണ്ടാകും. ലക്ഷ്മി-നാരായണൻ ധാരാളം കുട്ടികളുണ്ടാകില്ലല്ലോ. ലക്ഷ്മി-നാരായണനെ പ്രജാപിതാവെന്നും പറയില്ല. ഇപ്പോൾ പുതിയ പ്രജകളെ ഉണ്ടാക്കുകയാണ്. പുതിയ പ്രജകൾ ബ്രാഹ്മണരുടെതാണ്. ബ്രാഹ്മണർ തന്നെയാണ് സ്വയത്തെ ഈശ്വരീയ സന്താനമെന്നു മനസ്സിലാക്കുന്നത്. ദേവതകളെന്നു മനസ്സിലാക്കുകയില്ല. ദേവതകൾക്ക് ചക്രത്തെക്കുറിച്ചും അറിയില്ല.

ഇപ്പോൾ നിങ്ങൾക്കറിയാം നമ്മൾ ശിവബാബയുടെ മക്കളാണ്. ബാബ തന്നെയാണ് നമുക്ക് 84 ജന്മങ്ങളുടെ രഹസ്യത്തെക്കുറിച്ച് മനസ്സിലാക്കിത്തന്നത്. ബാബയുടെ സഹായത്തിലൂടെയാണ് നമ്മൾ ഭാരതത്തെ വീണ്ടും ദൈവിക രാജസ്ഥാനാക്കി മാറ്റുന്നത്. ഇതെല്ലാം വളരെയധികം മനസ്സിലാക്കേണ്ടതായ കാര്യങ്ങളാണ്. മറ്റുള്ളവർക്ക് മനസ്സിലാക്കി കൊടുക്കുവാനും ധൈര്യം ആവശ്യമാണ്. നിങ്ങൾ ശിവശക്തി പാണ്ഡവ സൈനികരാണ്. വഴികാട്ടികളായി എല്ലാവർക്കും വഴിയും പറഞ്ഞുകൊടുക്കുന്നുണ്ട്. നിങ്ങളെക്കൂടാതെ

മറ്റാർക്കും തന്നെ മധുരമായ വീട്ടിലേക്കുള്ള വഴി പറഞ്ഞു തരാൻ സാധിക്കില്ല. മറ്റുള്ള ഭൗതികമായ വഴി കാട്ടികൾ അമർന്നാഥിലേക്കോ ഏതെങ്കിലും മറ്റു തീർത്ഥാടന സ്ഥലത്തേക്കോ നമ്മെ കൊണ്ടു പോകുമായിരിക്കും. നിങ്ങൾ ബി.കെ കുട്ടികൾ വളരെ ദൂരെയുള്ള പരംധാമത്തിലേക്കാണ് കൊണ്ടു പോകുന്നത്. മറ്റു ഭൗതികമായ വഴികാട്ടികൾ ഒരുപാട് ബുദ്ധിമുട്ടുകൾ ഏൽപ്പിക്കുന്നവരാണ്. നിങ്ങൾ എല്ലാവരെയും അച്ഛന്റെ അടുത്ത് ശാന്തിധാമത്തിലേക്ക് കൊണ്ടു പോകുന്നു. അപ്പോൾ സദാ ഈ ഓർമ്മയുണ്ടായിരിക്കണം, നമ്മൾ വീണ്ടും ഭാരതത്തെ ദൈവീക രാജസ്ഥാനാക്കി മാറ്റിക്കൊണ്ടിരിക്കുകയാണ്. ഇത് ആരും അംഗീകരിക്കുന്ന കാര്യമാണ്. ഭാരതത്തിൽ ആദ്യമുണ്ടായിരുന്നത്, ആദി സനാതന ദേവിദേവതാധർമ്മമായിരുന്നു, ഭാരതം സത്യയുഗത്തിൽ പരിധിയില്ലാത്ത പാവനമായ ദൈവീക രാജസ്ഥാനായിരുന്നു. പിന്നീട് പാവന ക്ഷത്രിയ രാജസ്ഥാനായി മാറി. പിന്നീട് മായയുടെ പ്രവേശനത്തിലൂടെ ആസുരീയ രാജസ്ഥാനായി മാറി. ആദ്യം ഇവിടെയും രാജാ-റാണിമാരായിരുന്നു രാജ്യം ഭരിച്ചിരുന്നത്, എന്നാൽ പ്രകാശ കിരീടമില്ലാത്ത രാജാക്കന്മാരായിരുന്നു രാജ്യ ഭരണം നടത്തിയിരുന്നത്. ദൈവീക രാജസ്ഥാനു ശേഷമുണ്ടായിരുന്നത് ആസുരീയ പതിത രാജസ്ഥാനാണ്. ഇപ്പോൾ പതിത പ്രജകളുടെ സ്ഥാനമായ പഞ്ചായത്തി രാജ്യസ്ഥാനമാണ്. വാസ്തവത്തിൽ ഇതിനെ രാജസ്ഥാനെന്നു പറയില്ല എന്നാൽ പേര് അങ്ങനെ വെച്ചു എന്നു മാത്രം. ഇവിടെ രാജ്യ പദവി തന്നെയില്ല. ഇതും ഡ്രാമയിൽ അടങ്ങിയിട്ടുള്ളതാണ്. ലക്ഷ്മി-നാരായണന്റെ ഈ ചിത്രം നിങ്ങൾക്ക് വളരെയധികം ഉപകരിക്കും. ഇതിനെക്കുറിച്ചും മനസ്സിലാക്കി കൊടുക്കണം. ഭാരതം ഡബിൾ കിരീടധാരിയായിരുന്നു. ഈ ലക്ഷ്മി-നാരായണന്റെ രാജ്യമായിരുന്നു. ചെറുപ്പത്തിൽ അവർ രാധാ-കൃഷ്ണനായിരുന്നു. പിന്നീട് ത്രേതായുഗത്തിൽ രാമരാജ്യമായിരുന്നു. പിന്നീട് ദ്വാപരയുഗത്തിലാണ് മായ പ്രവേശിച്ചത്. ഇതെല്ലാം വളരെയധികം സഹജമായി മനസ്സിലാക്കേണ്ടതായ കാര്യങ്ങളാണ്. ഭാരതത്തിലെ ചരിത്രവും ഭൂമിശാസ്ത്രവും ചിത്രങ്ങൾ വെച്ച് നിങ്ങൾ പറഞ്ഞുകൊടുക്കണം. ദ്വാപരയുഗത്തിൽ തന്നെയാണ് പിന്നീട് പാവനമായ ലക്ഷ്മി-നാരായണന്റെ ക്ഷേത്രങ്ങളുണ്ടാക്കുന്നത്. ദേവതകൾ സ്വയം വാമ മാർഗ്ഗത്തിലേക്കും പോയി, പതിതമായിത്തീർന്നു. പിന്നീട് ആരെല്ലാമാണോ പാവന ദേവതകളായിരുന്നത്, അവരുടെ ക്ഷേത്രങ്ങളുണ്ടാക്കി പുജ ചെയ്യാൻ ആരംഭിച്ചു. പതിതരാണ് പാവനമായവരുടെ മുന്നിൽ പോയി തലകുനിക്കുന്നത്. ബ്രിട്ടീഷ് ഗവൺമെന്റിന്റെ രാജ്യം വരുന്നത് വരെയും രാജാക്കന്മാരുടെ കാലഘട്ടമുണ്ടായിരുന്നു. അന്നത്തെക്കാലത്തെ ജമീന്ദാർക്കു പോലും രാജാ-റാണിയുടെ ടൈറ്റിൽ നൽകിയിരുന്നു. രാജ്യസദസ്സിലും ഇവർക്ക് അംഗീകാരം നൽകിയിരുന്നു. ഇപ്പോൾ രാജാക്കന്മാരില്ല. പിന്നീട് പരസ്പരം കലഹിക്കാൻ ആരംഭിച്ചപ്പോഴാണ് മുസ്ലീമുകൾ വന്നത്. ഇപ്പോൾ വീണ്ടും കലിയുഗത്തിന്റെ അന്ത്യമായി എന്നുള്ളത് നിങ്ങൾ കുട്ടികൾക്കിപ്പോൾ മനസ്സിലായി. വിനാശം തൊട്ടു മുന്നിലാണ്. ബാബ വീണ്ടും രാജയോഗം പഠിപ്പിക്കുകയാണ്. എങ്ങനെ സ്ഥാപനയുണ്ടാകുന്നു എന്നുള്ളത് നിങ്ങൾക്ക് അറിയാവുന്ന കാര്യമാണ്, പിന്നീട് ഈ ചരിത്രവും ഭൂമിശാസ്ത്രവുമെല്ലാം തന്നെ ഇല്ലാതാകുന്നു. പിന്നീട് ഭക്തി മാർഗ്ഗത്തിൽ മനുഷ്യർ ഗീതയും മറ്റു ശാസ്ത്രങ്ങളുമുണ്ടാക്കുന്നു. എന്നാൽ അതിൽ ധാരാളം വ്യത്യാസങ്ങളുണ്ടാകുന്നു. ഭക്തിയ്ക്കായി അവർക്ക് ദേവീദേവതാ ധർമ്മത്തിന്റെ പുസ്തകം ആവശ്യമാണ്. ഡ്രാമ അന്നു സരിച്ചാണ് ഗീത ഉണ്ടാക്കിയത്. ഭക്തിമാർഗ്ഗത്തിലുള്ള ഗീതാ ശാസ്ത്രത്തിലൂടെ ഒരിക്കലും രാജധാനിയുടെ സ്ഥാപന നടക്കില്ല. അഥവാ നരനിൽ നിന്നും നാരായണനായിത്തീരുകയില്ല.

ബാബ മനസ്സിലാക്കിത്തരികയാണ് നിങ്ങൾ ഗുപ്ത സൈനികരാണ്. ബാബയും ഗുപ്തമാണ്. ഗുപ്തമായ യോഗബലത്തിലൂടെ നിങ്ങൾക്ക് രാജ്യപദവി പ്രാപ്തമാക്കിത്തരികയാണ്. ബാഹുബലത്തിലൂടെ പരിധിയുള്ള രാജ്യപദവിയാണ് ലഭിക്കുന്നത്. യോഗബലത്തിലൂടെ പരിധിയില്ലാത്ത രാജ്യപദവി ലഭിക്കുന്നു. നാമിപ്പോൾ ഭാരതത്തെ വീണ്ടും ദൈവീക രാജധാനിയാക്കി മാറ്റുകയാണെന്ന നിശ്ചയം ഇപ്പോൾ നിങ്ങൾ കുട്ടികളുടെ ഹൃദയത്തിലുണ്ട്. ആരാണോ പ്രയത്നിക്കുന്നത് അവരുടെ പ്രയത്നം ഒരിക്കലും ഒളിയിക്കാൻ സാധിക്കില്ല. ബാക്കി വിനാശം സംഭവിക്കുക തന്നെ വേണം. ഗീതയിൽ ഈ കാര്യങ്ങളെല്ലാമുണ്ട്. ഈ സമയത്തെ പ്രയത്നമനുസരിച്ച് നമുക്ക് ഭാവിയിൽ എന്തു പദവി ലഭിക്കുമെന്ന് പലരും ചോദിക്കാറുണ്ട്. ഇവിടെ ആരെങ്കിലും ശരീരമുപേക്ഷിക്കുകയാണെങ്കിൽ ഇവർക്ക് എന്തു പദവി ലഭിക്കുമെന്ന ചിന്ത വരാറുണ്ടല്ലോ. ഇവർ ഏതു പ്രകാരത്തിലാണ് ശരീരം മനസ്സ് ധനം ഇവയുടെ സേവനം ചെയ്തു എന്നുള്ളത് ബാബയ്ക്കു മാത്രമാണ് അറിയുക. കുട്ടികൾക്ക് ഈ കാര്യം അറിയാൻ സാധിക്കില്ല, ബാപ്ദാദയ്ക്കു മാത്രമാണ് അറിയുക. ഈ പ്രകാരത്തിലുള്ള സേവനമാണ് നീ ചെയ്തതെന്ന് ബാബയ്ക്ക് പറയാനും സാധിക്കും. ജ്ഞാനം എടുത്താലും ഇല്ലെങ്കിലും ധാരാളം ബാബയ്ക്ക് സഹയോഗം നൽകിയിട്ടുണ്ടാകും. മനുഷ്യർ ദാനം ചെയ്യുമ്പോൾ ഇവരുടെ നല്ല പ്രസ്ഥാനമാണെന്ന് മനസ്സിലാക്കുന്നു. ഇവർ നല്ല കാര്യമാണ് ചെയ്തുകൊണ്ടിരിക്കുന്നത്. എന്നാൽ ചിലരിൽ പാവനമായിരിക്കുവാനുള്ള ശക്തിയില്ല. പക്ഷേ യജ്ഞത്തിനെ ധാരാളം സഹായിക്കുന്നുണ്ടെങ്കിൽ അതിന് പകരമായുള്ള ഫലം അവർക്ക് ലഭിക്കുന്നു. മനുഷ്യർ ആശുപത്രികൾ പണിയുന്നതും കോളേജ് പണിയുന്നതും മറ്റുള്ളവർക്ക് വേണ്ടിയല്ലേ. അപ്പോൾ അതിനു

ഉള്ള ഫലവും ലഭിക്കുന്നു, ഇതിനെയാണ് ദാനമെന്നു പറയുന്നത്. ഇവിടെ എന്താണ് സംഭവിക്കുന്നതെന്നുവെച്ചാൽ, നിങ്ങൾക്ക് പരലോകത്തിൽ സുഖം പ്രാപിക്കട്ടെ എന്ന് ആശീർവ്വദിക്കുന്നു. ലോകം, പരലോകം എന്നുള്ളത് ഈ സംഗമയുഗത്തിലെ കാര്യങ്ങളാണ്. മൃത്യുലോകത്തിലെ ജന്മവും പരലോകത്തിലെ ജന്മവും രണ്ടും സഫലമാകണം. നിങ്ങളുടെ ഈ ജന്മം ഇപ്പോൾ സഫലമായിക്കൊണ്ടിരിക്കുകയാണ്. ചിലർ ശരീരം കൊണ്ട്, മനസ്സ് കൊണ്ട്, ധനംകൊണ്ട് സേവനം ചെയ്യുന്നു. പലർക്കും ജ്ഞാനം എടുക്കാൻ സാധിക്കുന്നില്ല, ബാബാ ഞങ്ങളിൽ ധൈര്യമില്ലെന്നു പറയുന്നു. ബാക്കി അവർക്ക് സഹയോഗം നൽകുവാൻ സാധിക്കുന്നു. അപ്പോൾ ബാബയ്ക്ക് പറയുവാൻ സാധിക്കും, നിങ്ങൾ ഈ രീതിയിലുള്ള ധനവാനായിത്തീരും. ഏതൊരു കാര്യമുണ്ടെങ്കിലും ചോദിക്കുവാൻ സാധിക്കും. അച്ഛനെ അനുകരിക്കണമെങ്കിൽ ബാബയോട് ചോദിക്കൂ ഈ അവസ്ഥയിൽ ഞാൻ എന്തു ചെയ്യും? ശ്രീമത്ത് നൽകുവാനായി ബാബയിരിക്കുന്നുണ്ട്. ബാബയോട് എല്ലാം ചോദിക്കണം, ഒന്നും തന്നെ ഒളിയിക്കരുത്. ഒളിക്കുകയാണെങ്കിൽ അസുഖം വർദ്ധിക്കും. ഓരോ ചുവടും ശ്രീമതം പാലിച്ചില്ലെങ്കിൽ തലകീഴാകുന്നു. ബാബ വളരെ ദൂരത്താണുമല്ലല്ലോ. ബാബയുടെ സമ്പൂർണ്ണതയ്ക്ക് വന്ന് ചോദിക്കണം. ഇങ്ങനെയൊരു ബാപ്ദാദയുടെ പക്കലേക്ക് ഇടയ്ക്കിടെ വരേണ്ടതുണ്ട്. വാസ്തവത്തിൽ ഇങ്ങനെയുള്ള ഏറ്റവും പ്രിയപ്പെട്ട അച്ഛനോടൊപ്പം തന്നെ വസിക്കണം. പ്രിയതമനിൽ വന്ന് ആകർഷിതരാകണം, മറ്റേത് ലൗകിക പ്രിയതമൻ, ഇത് ആത്മീയ പ്രിയതമൻ. ഇവിടെ എല്ലാവരെയും ഇരുത്തില്ലല്ലോ. ബാബയുടെ മുന്നിൽ സദാ വന്നിരുന്ന് കേൾക്കുകയാണ് വേണ്ടത്. ബാബയുടെ മതമനുസരിച്ച് ജീവിക്കുകയും വേണം. ബാബ പറയുന്നു, കുട്ടികളെ നിങ്ങൾ ഇവിടെത്തന്നെ വന്നിരിക്കുകയല്ല വേണ്ടത്. ഗംഗാ നദിയായി സേവനത്തിനായി പോകണം. കുട്ടികൾക്ക് ബാബയോട് വളരെയധികം സ്നേഹമുണ്ടായിരിക്കണം, സ്നേഹത്തിൽ ലഹരി പിടിക്കണം. എന്നാൽ സേവനവും അതിനോടൊപ്പം ചെയ്യണം. നിശ്ചയബുദ്ധികളാണെങ്കിൽ പെട്ടെന്നു തന്നെ തുങ്ങിക്കിടക്കും. കുട്ടികൾ ബാബയ്ക്ക് എഴുതാറുണ്ട്, ബാബാ ഇന്നയാൾ വളരെയധികം നിശ്ചയബുദ്ധിയാണ്. എന്നാൽ ബാബ തിരികെ മറുപടി നൽകാറുണ്ട്, ഈ കുട്ടി ഒന്നും തന്നെ മനസ്സിലാക്കിയിട്ടില്ല. അഥവാ നിശ്ചയബുദ്ധിയാണെങ്കിൽ, സ്വർഗ്ഗത്തിന്റെ അധികാരിയാക്കുന്ന ബാബ വന്നുകഴിഞ്ഞു എന്ന് അറിയുകയാണെങ്കിൽ, ഒരു സെക്കന്റ് പോലും മിലനം ചെയ്യാതിരിക്കുവാൻ സാധിക്കില്ല. അങ്ങനെ ബാബയെ കാണാതെ പിടയുന്ന വളരെയധികം കുട്ടികളുണ്ട്. വീട്ടിലിരുന്നുകൊണ്ടും അവർക്ക് ബ്രഹ്മാവിന്റെയും കൃഷ്ണന്റെയും സാക്ഷാത്കാരമുണ്ടാകുന്നു. ബാബ പരംധാമത്തിൽ നിന്നും നമുക്ക് രാജധാനി നൽകുവാൻ വന്നിരിക്കുകയാണെന്ന നിശ്ചയം ഉണ്ടെങ്കിൽ തീർച്ചയായും അങ്ങനെയുള്ള അച്ഛനെ വന്ന് കാണുകതന്നെ ചെയ്യും. അങ്ങനെ വരുന്നവരോട് ബാബ പറയുന്നു, കുട്ടികളേ ജ്ഞാനഗംഗയായി മാറണം. ധാരാളം പ്രജകളെ ഉണ്ടാക്കണം. കാരണം രാജധാനിയുടെ സ്ഥാപനയാണ് നടക്കുന്നത്. മനസ്സിലാക്കിക്കൊടുക്കുന്നതിനായി ഈ ചിത്രങ്ങളെല്ലാം വളരെ നല്ലതാണ്. നമ്മൾ വീണ്ടും രാജധാനി സ്ഥാപിക്കുകയാണെന്ന് നിങ്ങൾക്ക് ആരോടും വേണമെങ്കിലും പറയുവാൻ സാധിക്കും. വിനാശം തൊട്ടു മുന്നിലാണ്. മരണത്തിനു മുമ്പ് ബാബയിൽ നിന്നുമുള്ള സമ്പത്ത് നേടണം. ഒരു സർവ്വശക്തമായ ഗവൺമെന്റ് ഉണ്ടാകണമെന്ന് എല്ലാവരും ആഗ്രഹിക്കുന്നുണ്ട്. ഇപ്പോൾ തന്നെ എല്ലാവർക്കും ഒരുമിക്കുവാൻ സാധിക്കില്ല. ആദ്യം ഒരു രാജ്യം മാത്രമായിരുന്നു, അതിന്റെ തന്നെയാണ് മഹിമയുള്ളതും. സത്യയുഗത്തിന്റെ പേര് വളരെയധികം പ്രശസ്തമാണ്. വീണ്ടും അതിന്റെ സ്ഥാപനയാണുണ്ടാകുന്നത്. ചിലർ ഈ കാര്യങ്ങളെ പെട്ടെന്നു തന്നെ അംഗീകരിക്കുന്നു, ചിലർ അംഗീകരിക്കില്ല. 5000 വർഷങ്ങൾക്കു മുമ്പ് ഈ ലക്ഷ്മി-നാരായണന്റെ രാജ്യമായിരുന്നു, പിന്നീട് ഈ രാജാക്കന്മാരുടെ രാജ്യത്തിനു ശേഷം ഇപ്പോൾ പതിത രാജാക്കന്മാരായി. ഇനി വീണ്ടും ലക്ഷ്മി-നാരായണന്റെ രാജ്യമായിരിക്കുമുണ്ടാകുന്നത്. നിങ്ങൾക്ക് മനസ്സിലാക്കിക്കൊടുക്കുക എന്നുള്ളത് വളരെ എളുപ്പമുള്ള കാര്യമാണ്. ശിവബാബയുടെ ശ്രീമതത്തിലൂടെയും ബാബയുടെ സഹായത്തിലൂടെയും നമ്മൾ ദൈവിക രാജധാനി സ്ഥാപിച്ചുകൊണ്ടിരിക്കുകയാണ്. ശിവബാബയിൽ നിന്നുമുള്ള ശക്തിയും ലഭിക്കുന്നുണ്ട്. ഈ ലഹരി എപ്പോഴുമുണ്ടായിരിക്കണം, നമ്മൾ യോദ്ധാക്കളാണ്. ക്ഷേത്രങ്ങളിലും പോയി നിങ്ങൾക്ക് മനസ്സിലാക്കിക്കൊടുക്കണം, സ്വർഗ്ഗത്തിന്റെ സ്ഥാപന തീർച്ചയായും രചയിതാവിലൂടെയല്ലേ ഉണ്ടാകുക. നിങ്ങൾക്കറിയാം പരിധിയില്ലാത്ത അച്ഛൻ ഒരാളാണ്. ബാബ നിങ്ങളുടെ സമ്പൂർണ്ണത ഇപ്പോൾ ജ്ഞാനം കൊണ്ട് അലങ്കരിക്കുകയാണ്. രാജയോഗം പഠിപ്പിച്ചുകൊണ്ടിരിക്കുന്നു. മറ്റേ ഗീത കേൾപ്പിക്കുന്നവർക്ക് ഒരിക്കലും രാജയോഗം പഠിപ്പിക്കുവാൻ സാധിക്കില്ല. നിങ്ങൾ കുട്ടികളുടെ ബുദ്ധിയിൽ ഇപ്പോൾ ബാബ ലഹരി വർദ്ധിപ്പിക്കുകയാണ്. ബാബ വന്നിരിക്കുന്നത് തന്നെ സ്വർഗ്ഗീയ സ്ഥാപന നിർവ്വഹിക്കുവാനാണ്. സ്വർഗ്ഗം പാവനമായ രാജസ്ഥാനാണ്. മനുഷ്യർക്ക് ലക്ഷ്മി-നാരായണന്റെ രാജ്യത്തെ തന്നെ മറന്നിരിക്കുകയാണ്. ബാബ ഇപ്പോൾ നമുക്ക് സമ്പൂർണ്ണത വന്ന് കേൾപ്പിക്കുകയാണ് നിങ്ങൾ ഏതൊരു ഗീതാ പാഠശാലയിലേക്ക് പോയാലും മുഴുവൻ ചരിത്രവും ഭൂമിശാസ്ത്രവും അഥവാ 84 ജന്മങ്ങളുടെ രഹസ്യത്തെക്കുറിച്ചുള്ള വാർത്തകൾ ആരും നിങ്ങളെ കേൾപ്പിക്കുകയില്ല. ലക്ഷ്മി നാരായണന്റെ ചിത്രത്തോടൊപ്പം രാധാ-കൃഷ്ണന്റെ ചിത്രവുമുണ്ടെങ്കിൽ മനസ്സിലാക്കുവാൻ എളുപ്പമായിരിക്കും.

ക്കും. ഇതാണ് വളരെ കൃത്യമായ ചിത്രം. ഇതിലുള്ള എഴുത്തും വളരെ നല്ലതാണ്. നിങ്ങളുടെ ബുദ്ധിയിൽ മുഴുവൻ ചക്രത്തിന്റെയും സ്മൃതിയുണ്ട്. അതിനോടൊപ്പം തന്നെ ചക്രത്തെക്കുറിച്ച് മനസ്സിലാക്കിത്തരുന്ന ആളുടെ സ്മൃതിയുമുണ്ട്. ബാക്കി നിരന്തരമായി ഓർമ്മയുടെ അഭ്യാസത്തിലിരിക്കുവാൻ വളരെയധികം പ്രയത്നമുണ്ട്. അന്തിമത്തിൽ അഴുക്കു ചിന്തകളൊന്നും തന്നെ സ്മൃതിയിലേക്ക് വരാത്ത രീതിയിൽ പക്കാ ഓർമ്മയിലിരിക്കണം. ബാബയെ ഒരിക്കലും മറക്കരുത്. ചെറിയ കുട്ടിയ്ക്കൊന്നെങ്കിൽ അച്ഛനെ നല്ല രീതിയിൽ ഓർമ്മയുണ്ടാകുന്നു, എന്നാൽ കുട്ടി വലുതായാൽ ധനത്തെക്കുറിച്ചായിരിക്കും ചിന്ത. നിങ്ങൾക്കും ഇവിടെ ജ്ഞാനധാര ലഭിക്കുന്നുണ്ട്, ഇതിനെ നല്ല രീതിയിൽ ധാരണ ചെയ്ത് പിന്നീട് ദാനം ചെയ്യണം. പൂർണ്ണമായും മഹാദാനിയായിത്തീരണം. ഞാൻ സന്തുഖത്തേക്ക് വന്ന് രാജയോഗം പഠിപ്പിക്കുകയാണ്. ഭക്തിമാർഗ്ഗത്തിലെ ഗീത ജന്മ-ജന്മാന്തരം പഠിച്ചിട്ടും യാതൊരു പ്രാപ്തിയുമുണ്ടായില്ല. ഇവിടെ നിങ്ങൾക്ക് നരനിൽ നിന്നും നാരായണനാകാനുള്ള പഠിപ്പാണ് ലഭിക്കുന്നത്. മറ്റേത് ഭക്തിമാർഗ്ഗമാണ്. ഇവിടെയും നിങ്ങളുടെ ദൈവിക കുലത്തിലുള്ള കോടിയിൽ ചിലരിലും ചിലർ മാത്രമേ വരൂ. അവർ തീർച്ചയായും ബ്രാഹ്മണനായിത്തീരും, പിന്നെ രാജാ-റാണിയാകാം, പ്രജകളാകാം. അതിലും ചിലർ കേട്ടതിനു ശേഷം മറ്റുള്ളവർക്ക് പറഞ്ഞും കൊടുത്ത് ഓടിപ്പോകുന്നവരുണ്ട്. ആരാണോ കുട്ടിയായതിനുശേഷം പിന്നീട് ഓടിപ്പോകുന്നത് അവർക്ക് വളരെ വലിയ ശിക്ഷ ലഭിക്കുന്നതാണ്. കടുത്ത ശിക്ഷയായിരിക്കും. ഞങ്ങൾ നിരന്തരം ഓർമ്മയിലിരിക്കുന്നുണ്ടെന്ന് ആർക്കും തന്നെ പറയാൻ സാധിക്കില്ല. അഥവാ ആരെങ്കിലും അങ്ങനെ പറയുന്നു എങ്കിൽ ചാർട്ട് എഴുതി അയക്കുകയാണെങ്കിൽ ബാബയ്ക്ക് മനസ്സിലാക്കുവാൻ സാധിക്കുന്നു. ഭാരതത്തിന്റെ സേവനത്തിൽ തന്നെ ശരീരവും മനസ്സും ധനവും ഉപയോഗിക്കണം. ലക്ഷ്മി-നാരാണന്റെ ചിത്രം എപ്പോഴും പോക്കറ്റിൽ വെക്കണം. കുട്ടികൾക്ക് വളരെയധികം ലഹരിയുണ്ടായിരിക്കണം.

മറ്റു സാമൂഹിക സേവകർ നിങ്ങളോട് ചോദിക്കാറുണ്ട്, നിങ്ങൾ ഭാരതത്തിന്റെ എന്തു സേവനമാണ് ചെയ്യുന്നത്? അപ്പോൾ പറയണം നമ്മൾ ശരീരം മനസ്സ് ധനത്തിലൂടെ ഭാരതത്തെ ദൈവിക രാജസ്ഥാനാക്കി മാറ്റുകയാണ്. ഇങ്ങനെയൊരു സേവനം മറ്റാർക്കും തന്നെ ചെയ്യാൻ സാധിക്കില്ല. നിങ്ങൾ എത്രത്തോളം സേവനം ചെയ്യുന്നുവോ അത്രത്തോളം ബുദ്ധി സൂക്ഷ്മതയുള്ളതായിത്തീരുന്നു. പല കുട്ടികൾക്കും വളരെ നല്ല രീതിയിൽ മനസ്സിലാക്കി കൊടുക്കുവാൻ സാധിക്കാത്തതിനാൽ പേര് മോശമാകുന്നുണ്ട്. ചിലരിൽ ക്രോധത്തിന്റെ ഭൂതമുണ്ടെങ്കിൽ നശീകരണത്തിന്റെ പ്രവർത്തനം ചെയ്യുന്നു. അവരോടാണ് ബാബ പറയുന്നത്, തന്റെ മുഖം കണ്ണാടിയിൽ നോക്കൂ എന്ന്. നിങ്ങൾ ലക്ഷ്മി-നാരായണനെ വരിക്കാൻ യോഗ്യരായി മാറിയോ? ഇങ്ങനെ മാനം നഷ്ടപ്പെടുത്തുന്ന കുട്ടികൾ എന്ത് പദവി നേടാനാണ്? അവർ കാലാൾപടയുടെ ലൈനിലേക്ക് വരുന്നു. നിങ്ങളും സേനയാണല്ലോ. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. അവിനാശി ജ്ഞാനരത്നങ്ങളുടെ മഹാദാനിയായിത്തീരണം. ശരീരം, മനസ്സ്, ധനം ഇവയിലൂടെ ഭാരതത്തെ സ്വർഗ്ഗമാക്കി മാറ്റുന്ന സേവനം ചെയ്യണം.
2. ഏതൊരു വിനാശകാരി കർത്തവ്യവും ചെയ്യരുത്. നിരന്തരം ഓർമ്മയുടെ അഭ്യാസത്തിലിരിക്കണം.

വരദാനം - ഹൃദയത്തിന്റെ സത്യമായ സംബന്ധത്തിലൂടെ യഥാർത്ഥമായ സാധന ചെയ്യുന്ന നിരന്തര യോഗിയായി ഭവിയ്ക്കട്ടെ.

സാധന അർത്ഥം ശക്തിശാലി ഓർമ്മയാണ്. ബാബയോടൊപ്പം ഹൃദയത്തിന്റെ സത്യമായ സംബന്ധം. എങ്ങനെയോണോ യോഗം ചെയ്യുമ്പോൾ ശരീരത്തെ ഏകാഗ്രമാക്കിയിരുത്തുന്നത്, അതുപോലെ ഹൃദയം, മനസ്സ്, ബുദ്ധി സർവ്വതും ബാബയിലേക്ക് ബാബയോടൊപ്പം ഇരിക്കണം - ഇതിനെയാണ് യഥാർത്ഥമായ സാധനയെന്നു പറയുന്നത്. അഥവാ യഥാർത്ഥമായ സാധനയല്ല എങ്കിൽ പിന്നെ ആരാധനയാണ് നടക്കുക. ഇടയ്ക്ക് ഓർമ്മയിലിരിക്കുന്നു, ഇടയ്ക്ക് പരാതിയായിരിക്കും. വാസ്തവത്തിൽ ഓർമ്മയിൽ പരാതിയുടെ ആവശ്യകതയില്ല. ആർക്കോണോ ഹൃദയംകൊണ്ട് ബാബയുമായുള്ള സംബന്ധമുള്ളത് അവർ

നിരന്തര യോഗിയാകുന്നു.

സ്തോഗൻ - ചെയ്തിരിക്കുന്ന ആൾ ബാബയാണ് - ഈ സ്മൃതിയിലൂടെ നിശ്ചിത ചക്ര വർത്തിയായി പറക്കുന്ന കലയുടെ അനുഭവം ചെയ്തുകൊണ്ടിരിക്കൂ.